


Jurisprudential Review of "Al-Talfiq Bin-ul-Mahahab" "التلفيق بين المذاهب" کا فقہی جائزہ	
1. Shakil Ahmad	2. Dr. Hafiz Hamid Ali Awan
PhD Scholar, Allama Iqbal Open University Islamabad	Assistant Professor, Institute of Studies BZU University Multan
Email: shakilahmed256@gmail.com	Email: hafizmaidali@gmail.com
To cite this article: 1. Shakil Ahmad 2. Dr. Hafiz Hamid Ali Awan , Jan – June (2024) Urdu Jurisprudential Review of "Al-Talfiq Bin-ul-Mahahab <i>Al-Bahis Journal of Islamic Sciences Research</i>, 1(2),92-106 Retrieved from https://brjistr.com/index.php/brjistr/article/view/14	
	 Attribution-NonCommercial-ShareAlike 4.0 International (CC BY-NC-SA 4.0)  OPEN ACCESS 

"التلفيق بين المذاهب" کا فقہی جائزہ

Jurisprudential Review of "Al-Talfiq Bin-ul-Mahahab"

Abstract

In the modern era, where the evolution of civilization, the diversity of modern problems and the abundance of new inventions have greatly affected other areas of life, there has also been significant increase in modern Shariah problems, for the solution of which Islamic jurisprudence is secondary. The need and importance of sources, isthisan, istsalah, Masal-e-Mursala and Fiqh al-Maqasid etc. has increased much more than before. A link in this chain is Aftaa him Madhhab al-Ghir and al-Talfiq bin al-Mahahab. It is not related to any particular chapter, ut it is a principled and general discussion, its relation is wide ranging from fiqh al-Ibadat to fiq al Asra and Fiq al-Mu'ashrah to fiq al-Muamailat. Many other efforts have been made on the subject, but in this paper, an important topic of contemporary times, the integration found in Takaful has also been discussed, in the article under review, this "Al-Talifiq between the religious and the jurisprudential status of the integration found in Takaful".

Keywords: Shariah, Masal-e-Mursala, Fiqh al-maqasid, Takaful.

واضح رہے کہ تلفیق بین المذاهب کی بحث اصول کی ایک اصولی بحث ہے، اور اس کا تعلق فقہ کے کسی خاص باب یا کسی باب کی کسی فصل سے نہیں ہے، بلکہ یہ ایک اصولی اور عمومی بحث ہے، اس دور جدید میں تمدن کے ارتقاء، جدید مسائل کے تنوع اور نئی نئی ایجادات کی کثرت نے جہاں زندگی کے دیگر شعبوں کو بے حد متاثر کیا ہے، وہاں جدید شرعی مسائل میں بھی ایک معتد بہ اضافہ ہوا ہے، جن کے حل کے لیے فقہ کے ثانوی مصادر، استحسان، استصلاح، مصالح مرسلہ اور فقہ المقاصد وغیرہ کی ضرورت و اہمیت پہلے کی بنسبت بہت بڑھ گئی ہے، اسی سلسلہ کی ایک کڑی افتاء بمذہب الغیر اور التلفیق بین المذاهب ہے۔ زیر نظر مقالہ میں اسی "التلفیق بین المذاهب" کا فقہی جائزہ لینے کی کوشش کی گئی ہے۔

تلفیق کا لغوی معنی:

لفق الثوب لفقاً ولفق بین الثوبین: دو کپڑوں کو ملا (دوہرا کر کے سینا۔

لفق الشقتین: دو ٹکڑوں کو ملا کر سینا، اسی مناسبت سے فقہ میں "تلفیق فی المسائل" کی اصطلاح مستعمل ہے۔

التَّلْفِيقُ فِي اللُّغَةِ: الضَّمُّ، وَهُوَ مَصْدَرٌ لَفَقَ وَمَادَّةٌ لَفَقَ لَهَا فِي اللُّغَةِ أَكْثَرُ مِنْ مَعْنَى، فَهِيَ تُسْتَعْمَلُ بِمَعْنَى الضَّمِّ¹. لغت میں تلفیق کا معنی ملانا ہے اور تلفیق کے مادہ کے لغت میں کئی معانی آتے ہیں جو "ضم" اور ملانے کے معنی میں مستعمل ہیں۔

¹ الموسوعة الفقهية الكويتية، ج 13، ص 286

اصطلاحی تعریف: "الموسوعة الفقهية میں "التلفيق" بین المذاهب کے عنوان کے تحت مذکور ہے:

الْمُرَادُ بِالتَّلْفِيقِ بَيْنَ الْمَذَاهِبِ أَخْذُ صَحَّةِ الْفِعْلِ مِنْ مَذْهَبَيْنِ مَعًا بَعْدَ الْحُكْمِ بِطُلَانِهِ عَلَى كُلِّ وَاحِدٍ مِنْهُمَا بِمُفْرَدِهِ².

"تلفیق بین المذاهب سے مراد یہ ہے کہ اگر کسی فعل کو کسی ایک مذہب کے مطابق الگ کر کے لیا اور دیکھا جائے تو وہ باطل ٹھہرے، اور اگر وہ دونوں مذاهب کو یک جا کر کے اس فعل کو لیا جائے تو وہ صحیح ٹھہرے۔"

اس کی مثال موسوعہ میں یہ ذکر کی ہے کہ ایک با وضو آدمی نے کسی اجنبی عورت کو بلا کسی حائل کے مس کیا، اور غیر سبیلین سے اس کی نجاست جیسے خون وغیرہ نکل آئی تو اگر اس با وضو شخص کے وضو کو حنفیہ اور شافعیہ کے مذہب کے مطابق الگ کے دیکھا جائے تو اس کا وضو باطل ہے اور ٹوٹ چکا ہے، شافعیہ کے ہاں مس عورت اجنبی کی وجہ سے اور احناف کے ہاں خروج نجاست کی وجہ سے، اگر دونوں مذاهب کو یکجا کر کے اس کے وضو کو دیکھا جائے تو اس شخص کا وضو درست ہے، اور ٹوٹا نہیں شافعیہ کے ہاں اس لیے نہیں ٹوٹا کہ ان کے ہاں خروج نجاست ناقض وضو نہیں، اگرچہ مس عورت اجنبیہ ان کے ہاں ناقض وضو ہے اور حنفیہ کے ہاں اس لیے نہیں ٹوٹا کہ ان کے ہاں مس عورت ناقض وضو نہیں ہے اگرچہ خروج دم ناقض ہے، اور اگر یہ شخص اس وضو سے نماز پڑھے گا تو اس کی نماز بیک وقت "دو مذہبوں سے تلفیق شدہ ہوگی۔"

التلفیق: القيام بعمل يجمع فيه بين عدة مذاهب، حتى لا يمكن اعتبار هذا العمل صحيحاً في أي مذهب من المذاهب³.

"کسی ایسے کام اور عمل کو سرانجام دینا، جس میں چند مذاهب جمع ہوں یہاں تک کہ کسی مذہب کے مطابق بھی اس عمل کو معتبر قرار دینا ممکن نہ ہو۔"

"ومنهم من قال: لا يلفق بحث يتركب حقيقة ممتنعة عند الإمامين قيل: الممنوع أن يتركب حقيقة ممتنعة في مسألة واحدة مثل

الوضوء بلا ترتيب ثم خرج منه الدم السائل"⁴.

"بعض فقہاء کرام رحمہ اللہ نے فرمایا: اس طرح تلفیق نہیں کی جائے گی کہ اس سے ایسی حقیقت مرکب پیدا ہو جائے جو دونوں اماموں کے نزدیک ممنوع ہو،

کہا گیا: ممنوع ایسی حقیقت کا مرکب ہو جانا ہے جو ایک ہی مسئلہ میں ممتنع ہو، مثلاً بلا ترتیب کے وضو کرنا، پھر اس متوضی سے بہنے والا خون نکلے"

اس کے بعد شاہ ولی اللہ محدث دہلوی⁵ دو مسئلوں میں دو مسالک کے جمع کرنے کے حوالہ سے وضاحت فرماتے ہیں:

"جبکہ دو مسئلوں میں اگر اس طرح کی صورت پیدا ہو جائے تو یہ ممنوع نہیں ہے، جیسے کسی نے شافعی مسلک کے مطابق ناپاک کپڑے کو پاک کیا اور پھر اسے پہن کر حنفی مسلک کے مطابق نماز ادا کی، تاہم اس صورت کے بارے میں صحیح بات یہ ہے، کہ یہ کہا جائے کہ اس میں غور و فکر کی ضرورت ہے، کیونکہ اگر اس قید سے یہ مقصد ہے کہ عمل کرنے والے نے جو بھی کیا ہے وہ بحیثیت مجموعی اتفاق سے خارج نہ ہو، تو یہ صورت حال دونوں مسئلوں میں موجود ہے، اور اگر مقصد یہ ہے کہ صرف یہ مسئلہ اجماع سے خارج نہ ہو تو اس سے بہتر شرط یہ ہے، کہ وہ مسئلہ ایسا ہو، جس میں اجتہاد کرنا درست اور ممکن ہو⁵۔

آخر میں شاہ ولی اللہ محدث دہلوی بطور خلاصہ کے ایک اہم بات تحریر فرماتے ہیں:

²ایضاً، ص 293

Ibid. p.293

³ - محمد رواس قلعی، حامد صادق قنیجی، الکتاب۔ مجمع لغت الفقہاء۔ الناشر۔ دار الفاس للطباعة والنشر والتوزیع۔ الطبعة۔ الثانية، 1408ھ۔ 1988م، ص 144

Mujim al-Lughat al-Fuqha, P. 144

⁴ دہلوی، احمد بن عبد الرحیم المعروف بشاہ ولی اللہ محدث دہلوی، عقد الجیدی فی احکام الاجتہاد والتقلید، المطبعة السلفية قاهرہ، 1385ھ، ج 1، ص 2

Dehlvi, Ahmad Bin Abdul Rahim al-ma'ruf Shah Wali Ullah Muhadis Dehlvi, Aqad al-

Jayyad fi Ihkam al-Ijtihad wa-taqleed, Al-Matbah Al-Salfiya Qahira, 1385H, Vol.1, p.2

⁵ عقد الجیدی مترجم، ترجمہ۔ محمد میاں صدیقی، شریعہ اکیڈمی اسلام آباد، ص 112

Aqad-ul Jayyad, translated Dr. Muhammad Mian Saddiqi, Sharia Academy Islamabad, p.112

اس سارے معاملہ میں بنیادی بات یہ ہے کہ ایک امام کی رائے کو چھوڑ کر دوسرے امام کی رائے اختیار کرنے میں احکام شریعت پر بہتر طریقے سے عمل کرنا مقصود ہو، نہ کہ ذاتی خواہش کا فرما ہو، اور عمل سے فرار کی نیت ہو" ⁶۔

شاہ صاحب کی اس بنیادی بات کا حاصل یہی ہے کہ ایک امام کی بجائے دوسرے امام کی رائے کو اختیار کرنے کا مقصد اگر یہ ہو کہ اس سے آدمی دین پر بہتر طریقے سے عمل کر سکتا ہے، تو اس کا یہ عمل قابل تحسین ہے، اور اگر اس سے مقصود، تن آسانی راہ عمل سے فرار اور اتباع نفس ہو تو یہ ناجائز ہے، اس کی مزید توضیح کے لیے علامہ ابن تیمیہ رحمہ اللہ کی یہ عبارت ملاحظہ فرمائیں:

"يكونون في وقت يقلدون من يفسده وفي وقت يقلدون من يصححه بحسب الغرض والهوي ومثل هذا لا يجوز باتفاق الأئمة، ... إلى أن قال... ونظير هذا أن يعتد الرجل بثبوت شفعة الجوار إذا كان طالبا لها وعدم ثبوتها إذا كان مشتريا فإن هذا لا يجوز بالاجماع... ولو قال المستفتي المعين: إنا لم أكن أعرف ذلك وأنا من اليوم التزم ذلك، لأن ذلك يفتح باب التلاعب بالدين وفتح الذريعة إلى أن يكون التحليل والتحريم بحسب إلهواء" ⁷.

ایک وقت میں تو اس امام کی تقلید کرتے ہیں جو نکاح کو فاسد قرار دیتا ہے، اور دوسرے وقت میں اس امام کی جو اسے درست قرار دیتا ہے، محض ذاتی غرض اور خواہش نفس کی بناء پر اور اس طرح کا طرز عمل تمام ائمہ کے اتفاق کے ساتھ ناجائز ہے، پھر لکھتے ہیں:

اس کی مثال یہ ہے کہ ایک شخص جب خود شفعہ کرے تو "شفعة الجوار" (پڑوسی کے لیے حق شفعہ) کا اعتقاد رکھے، اگر خود خریدار ہو تو اس کے ثابت نہ ہونے کا معتقد بن جائے تو ایسا عمل بالاجماع ناجائز ہے، اور اگر خاص مستفتی یہ کہے کہ پہلے مجھے اس مذہب کی خبر نہ تھی اور میں آج سے اس کا پابند ہوں تو اس کا یہ قول معتبر نہیں کیوں کہ وہ دین کے ساتھ کھیلنے کا دروازہ کھولتا ہے، اور اس کا سبب بنتا ہے، کہ حرام اور حلال کا مدار صرف خواہشات پر ہو کر رہ جائے۔ مولانا خالد سیف اللہ رحمائی صاحب نے جامعیت کے ساتھ اس موضوع پر قاموس الفقہ میں گفتگو کی ہے، ہم اختصار کے ساتھ اس بحث کے کچھ حصہ کو یہاں نقل کرتے ہیں:

ایک فقہ سے دوسری فقہ کی طرف جزوی عدول کی ایک صورت "تلفیق" ہے، "تلفیق" سے مراد ایک ہی عمل میں دو مسئلوں میں دو مختلف فقہاء کی رائے کو اس طرح قبول کرنا ہے، کہ بحیثیت مجموعی وہ عمل ان دونوں میں سے کسی کے نزدیک بھی درست قرار نہ پاتا ہو۔

اگر دو علمدہ مسئلوں میں مختلف فقہاء کی رائے پر عمل کیا جائے، گو وہ دونوں ایک دوسرے سے منسلک اور وابستہ ہوں تو اس کا شمار تلفیق میں نہ ہوگا، مثلاً فقہ شافعی کے اصول پر کپڑے پاک کئے اور فقہ حنفی کی رعایت کرتے ہوئے نماز ادا کی تو گو کپڑے کی پاکی فقہ حنفی میں اور نماز کی صحت فقہ شافعی میں تسلیم شدہ نہ ہو، پھر بھی یہ عدول درست ہوگا۔

اسی طرح اگر ایک ہی مسئلہ میں دو الگ الگ مواقع اور اوقات پر مختلف فقہاء کی تقلید کی، تب بھی مضائقہ نہیں، مثلاً ایک دن ایک فقہ کے مطابق نماز ادا کی، دوسرے دن دوسری فقہ کے مطابق:

أما لو صلى يوما على مذهب وأراد أن يصلي يوما آخر على غيره فلا يمنع منه" ⁸.

⁶ ایضاً، ص 114

Ibid. p. 114

⁷ فتاویٰ ابن تیمیہ، بیروت، دار الکتب العلمیہ: 1408، ج 3، ص 205

Fatawa Ibn-e-Tamiyya, Beirut, Dar-ul-Kutab Al-Ilmiyya, 1408H, Vol.3, p 205

⁸ محمد امین بن عمر الشیر با بن عابدین، رد المختار علی الدر المختار، دار الفتاوی، التونی 1252ھ، ج 1، ص 15

Radd-ul-Muhtar, Vol.1, p 15

عبادات میں "تلفیق" کی مثال یہ ہے کہ مثلاً وضوء میں اعضا وضو کو ملنا امام مالک رحمہ اللہ کے یہاں فرض ہے، امام شافعی رحمہ اللہ کے یہاں فرض نہیں، اور عورت کو بلا شہوت چھو لینا امام شافعی رحمہ اللہ کے یہاں ناقض وضو ہے، امام مالک رحمہ اللہ کے نزدیک نہیں، اب کوئی شخص اعضا وضو کو ملے بغیر دھوئے اور رکھے کہ وہ شوافع کی رائے پر عمل کر رہا ہے، اور عورت کو بلا شہوت چھو لے اور وضو نہ کرے کہ وہ مالکیہ کی رائے اختیار کرتا ہے، تو بحیثیت مجموعی اس کا وضو نہ مالکیہ کے یہاں درست ہو اور نہ شوافع کے یہاں باقی رہا، امام شافعی رحمہ اللہ کے یہاں بالغ لڑکی کا نکاح ولی کی شرکت کے بغیر نہیں ہو سکتا، امام ابو حنیفہ رحمہ اللہ کے نزدیک بغیر ولی کے وہ خود اپنا نکاح کر سکتی ہے، امام ابو حنیفہ رحمہ اللہ کے یہاں نکاح کے لیے گواہوں کی موجودگی ضروری ہے، امام مالک رحمہ اللہ کے یہاں مہرنہ ہونے کی شرط لگا دی جائے تو نکاح درست نہیں ہوگا، احناف و شوافع کے یہاں ہو جائے گا، اگر ایک شخص بغیر ولی کے، بغیر گواہوں کے اور بغیر مہر کے نکاح کرتا ہے، اور ہر مسئلہ میں اس فقیہ کی رائے کو قبول کرتا ہے، جس کی رو سے اس کا نکاح درست ہو جائے تو یہ "تلفیق" ہے⁹۔

تلفیق کا حکم:

"الموسوعة الفقهية" میں "در مختار" کے حوالہ سے تلفیق بین المذہب کا حکم اس طرح ذکر کیا گیا ہے:

إن الحكم الملقق باطل بالإجماع اتفاقاً، وهو المختار في المذهب، لأن التقليد مع كونه جائزاً، فإن جوازاً مشروط بعدم التلفيق¹⁰۔
"تلفیق شدہ حکم بالاجماع وبال اتفاق باطل ہے، اور یہی مذہب میں مختار ہے، اس لیے کہ تقلید اگرچہ جائز ہے، لیکن اس کا جواز عدم تلفیق کے ساتھ مشروط ہے۔"

اس سے قبل علامہ ابن تیمیہ رحمہ اللہ کا قول ذکر کیا جا چکا ہے: ومثل هذا لا يجوز باتفاق الأئمة۔

علامہ ظفر احمد عثمانی رحمہ اللہ نے "مقدمہ اعلاء السنن" میں تلفیق پر بڑی خوبصورت اور محققانہ بحث فرمائی ہے، بعنوان "التحقيق في التلفيق" بحث کے آخری عنوان "بطلان الحكم الملقق متفق عليه" کے آخر میں بطور "ما حاصل" کے لکھتے ہیں:

قلت وهذا يرشد إلى أن بطلان الملقق متفق عليه في مذهب أبي حنيفة والشافعي وأحمد وعن مالك فيه روايتان: أصحهما جواز، ولا يبعد أن يقال: أصحهما ما وافق عليه الجمهور، دون ما خالفهم والله تعالى أعلم¹¹۔

"میں کہتا ہوں یہ عبارت آپ کے لیے اس بات کی طرف راہنما ہے کہ تلفیق شدہ عمل کا بطلان ان مذاہب ثلاثہ میں متفق علیہ ہے، اور امام مالک سے دور روایات ہیں، اور اصح روایت جواز کی ہے، اور یہ بات بھی بعید نہیں ہے، کہ امام مالک کی اصح روایت وہ ہو جو جمہور کے موافق ہے، نہ کہ جمہور کے خلاف والی روایت، واللہ تعالیٰ اعلم۔"

مفتی محمد تقی عثمانی صاحب حفظہ اللہ نے اپنی معروف کتاب، اصول الافتاء وآدابہ "میں" افتاء بمذہب الغیر" کے عنوان کے تحت اس کی پانچ شرائط کو ذکر فرمایا، اور پانچویں شرط یہ ذکر فرمائی کہ:

أن يؤخذ ذلك المذهب بجميع شروطه المعتبرة فيه، لئلا يؤدي ذلك إلى التلفيق في مسألة واحدة، ومن المناسب أن نذكر هنا بعض التفصيل في مسألة التلفيق۔

⁹ - شلبیہ علی التیسین کتاب الطہارۃ المیریہ بوالق مصر، ج 1، ص 11

Shalbiya Ala al-Tibyeen, Kitab ul Tahara, Al-Meeriya Beawalq, Egypt, Vol.1, P.11

¹⁰ ایضاً، ص 294

Ibid, P. 294

¹¹ کراچی، ادارۃ القرآن والعلوم الاسلامیہ، 1414ھ ج: 20، ص 259

Karachi, Idara Al-Quran wal-Uloom al-Islamia, 1414H, Vol. 20, P. 259

"یعنی دوسرے مذہب اس کی تمام معتبر شرائط کے ساتھ لیا جائے تاکہ ایک نئی مسئلہ میں توفیق لازم نہ آئے، مناسب ہے کہ مسئلہ توفیق کی کچھ تفصیل ذکر کر دی جائے۔"

اس عبارت کو یہاں نقل کرنے کا مقصد یہ ہے کہ معلوم ہو جائے کہ "افتاء بمذہب الغیر" اور توفیق فی المذہب ایک چیز نہیں ہے، بلکہ افتاء بمذہب الغیر کی ایک شرط عدم التوفیق فی مسئلہ واحدہ ہے، اور درحقیقت یہ دونوں بھی شرعی تیسر اور رخصت کی اقسام ہیں۔

بحث کے آغاز میں توفیق کی تعریف، مثلاً توفیق کے جواز عدم جواز، اور جانبین کی ادلہ کو ذکر کرنے کے بعد، توفیق کے بارہ میں بحث کے آخر میں لکھتے ہیں:

والذي يظهر لي، والله سبحانه أعلم، أن المنع من التوفيق هو الراجح لأن الذي اتفق عليه الجميع أن التلاعب بالمذاهب بالتشهي اتباع للهوى، وهو ممنوع بنص القرآن الكريم، قال الله سبحانه وتعالى:

فاحكم بين الناس بالحق ولا تتبع الهوى فيضلك عن سبيل الله إن الذين يضلون عن سبيل الله لهم عذاب شديد بما نسوا يوم الحساب.¹²

ولئن فتح باب التوفيق بمصراعيه لأدى ذلك إلى اتباع الهوى وانحلال ربة التكليف.¹³

واللہ سبحانہ وعلیم، میرے لیے جو بات واضح ہوئی وہ یہ کہ توفیق سے منع کرنا ہی رائج ہے، اس لیے کہ جس بات پر تمام فقہاء کرام متفق ہوئے ہیں وہ یہ ہے کہ اپنی خواہش نفسانی کی خاطر مذہب کو کھلواڑ بنانا، یہ تو نفس پرستی ہے، اور یہ نفس پرستی قرآن کرام کی تصریح کے مطابق ممنوع ہے، اللہ سبحانہ و تعالیٰ کا ارشاد گرامی ہے:

"لہذا تم لوگوں کے درمیان برحق فیصلے کرو، اور نفسیاتی خواہشوں کے پیچھے نہ چلو، ورنہ وہ تمہیں اللہ کے راستے سے بھٹکا دے گی، یقین رکھو جو لوگ اللہ تعالیٰ کے راستے سے بھٹک جاتے ہیں ان کے لیے سخت عذاب ہے، کیوں کہ انہوں نے حساب کے دن کو بھلا دیا تھا۔

اور اگر توفیق کے دروازے کو چوہٹ کھول دیا جائے تو اس کا حاصل، نفس پرستی شرعی پابندیوں سے آزادی ہے۔

اس کے بعد حضرت مولانا اشرف علی تھانوی رحمہ اللہ کے حوالے سے ایک عبارت نقل کی ہے، جو درحقیقت حضرت تھانوی کی کتاب حیلہ ناجزہ کا ایک حاشیہ ہے، جس کا عنوان عدل الاقوال فی التوفیق عند الضرورة ہے حیلہ ناجزہ کے حاشیہ میں حضرت تھانوی لکھتے ہیں:

اور ایک شرط مذہب غیر پر عمل کرنے کی جمہور علماء کے نزدیک یہ بھی ہے کہ توفیق خارق اجماع نہ ہو حتیٰ کہ صاحب درمختار نے اس پر اجماع بایں الفاظ بیان کیا ہے ان الحكم الملقق باطل بالاجماع اور اس شرط کی تفصیل و قیود میں کلام طویل اور اختلاف کثیر ہے جس کو ایک مستقل رسالہ تحقیق فی التوفیق میں ضبط کر کے اعلاء السنن کی کتاب البیوع کے مقدمہ کا جزؤ بنادیا گیا ہے، اور ہمارے نزدیک ان اقوال مختلف میں سے یہ قول عدل الاقوال ہے کہ عمل واحد میں توفیق خارق للاجماع کی اجازت نہ ہو، اور دو عمل جداگانہ ہوں تو ان میں توفیق کی اجازت دی جائے گو ظاہراً خلاف اجماع لازم آتا ہو مثلاً کوئی شخص بے ترتیب وضو کرے تو شافعیہ کے نزدیک وضو صحیح نہیں اور کوئی شخص ربلع راس سے کم پر مسح کرے تو حنفیہ کے نزدیک وضو نہیں ہوتا پس اگر کوئی شخص اس طرح وضو کرے کہ ترتیب کی رعایت نہ ہو اور مسح کرے ربلع راس سے کم کا تو کسی کے نزدیک بھی وضو نہیں ہوا۔ اور یہ توفیق خارج اجماع ہے اور اگر کسی نے وضو میں چوتھائی سر سے کم مسح کیا اور نماز میں فاتحہ خلف الامام نہ پڑھی تو ظاہراً اس صورت میں بھی خارج اجماع لازم آتا ہے، کہ وضو شافعیہ کے مذہب پر ہی اور نماز

¹² ایضاً، ص: 26

Ibid. p. 26

¹³ اصول الافتاء وادابہ، کراچی، مکتبۃ معارف القرآن، 1432ھ، ص 213

Usool al-Iftah wa Adabih, Karachi, Maktaba Maa'rif ul Quran, 1432H. P 213

حنفیہ کے مذہب پر مگر وضو جدا عمل ہے اور نماز جدا، اس واسطے یہ تلفیق منع نہیں مگر تاہم احتیاط اور نظر رکھ کر اصل رسالہ ہذا میں تلفیق کی دوسری قسم سے بھی بچاؤ رکھا ہے" ¹⁴۔

مسئلہ تلفیق میں آراء کی کثرت، اولہ کے تنوع، ائمہ اور فقہاء کرام کے اختلاف اور متاخرین کی اباحت نے اس مسئلہ کو پیچیدہ بنا دیا ہے، عام قاری، باحث بلکہ ایک محقق جب اس متنوع جہات والی اس بحث کا مطالعہ کرتا ہے، تو آراء وادلہ کے تنوع اور تکثیریت سے اس کے فکر و فہم کے زاویے باہم الجھ الجھ جاتے ہیں لیکن حقیقت ہے کہ "حیلہ ناجزہ" کے مذکورہ حاشیے اصول الافتاء کی خلاصہ اور التحقیق فی التعلیق کی تلخیص نے مسئلہ کی تفہیم میں فیصلہ کن کردار ادا کیا ہے۔ فجزاہم اللہ تعالیٰ۔

مولانا خالد سیف اللہ رحمانی صاحب نے تلفیق پر بحث کرنے کے بعد اس نتیجہ پر پہنچے: "تاہم موجودہ حالات میں حرص و ہوس اور اتباع نفس کا جیسا کچھ غلبہ ہے، اس کا تقاضا یہی ہے، یہ تلفیق کی ایسی کھلی چھڑی نہ دی جائے، ہاں: کہیں کسی مسئلہ میں اجتماعی دقت پیدا ہو جائے، ایک فقہ سے دوسری فقہ کی طرف عدول ضروری ہو جائے، اور صورت حال یہ ہو کہ تلفیق سے بچ کر اس کا حاصل کرنا مشکل ہو تو علماء اور اصحاب افتاء اجتماعی غور و فکر کے ذریعہ ایسے مواقع پر اس نقطہ نظر سے فائدہ اٹھا سکتے ہیں" ¹⁵۔

مجمع الفقہ الاسلامی جدہ نے 1-7 محرم 1414 ہر دوائی دار السلام میں منعقدہ اپنے ایک اجلاس میں بعنوان "الاخذ بالرخصۃ وحکمہ" میں ایک قرارداد پاس کی، جس میں تلفیق سے متعلق انتہائی اہم معلومات ذکر کی گئی ہیں جو درحقیقت تلفیق کی تعریف شرائط اور موانع کا انتہائی جامعیت اور اختصار کا مرقع ہے، ملاحظہ فرمائیں:

رخصت شرعی: رخصت شرعی وہ احکام ہیں جو عذر کی وجہ سے مکلف افراد سے تخفیف کی خاطر حکم اصلی کو واجب کرنے والے سبب کے قیام کے ساتھ مشروع ہوں۔

شرعی رخصتوں کے جب اسباب پائے جائیں تو ان کو اختیار کرنے کی مشروعیت میں اختلاف نہیں ہے، بشرط کہ ان کے دوائی اور محرپائے جائیں، اور ان رخصتوں کے لیے مقرر شرعی ضوابط کے ساتھ ساتھ ان رخصتوں کے مواضع پر اکتفاء کیا جائے۔

فقہی رخصتوں سے مراد: کسی امر میں ایک مجمع مذہبی اجتہادات کے مقابلہ میں دوسری مانع مذہبی اجتہادات کا پایا جانا۔

فقہاء کی رخصتوں کو اختیار کرنا: اس کا مطلب ہے کہ فقہاء کرام کے اقوال میں سے اخف کی اتباع، بند نمبر 4 میں آنے والے ضوابط شرعیہ کے تحت جائز ہے۔ قضایا عامہ میں رخصتوں کے ساتھ مسائل فقہیہ اصلہ کا سامعہ معاملہ کیا جائے گا، جب یہ شرعاً معتبر مصلحت کو ثابت کرنے والی ہوں، اور اس اجتہادی اجتہاد سے صادر ہوں جس اجتماعی اجتہاد کرنے والوں میں اختیار و انتخاب کی اہلیت موجود ہو، اور وہ تقویٰ اور علمی امانت سے متصف ہوں۔

فقہی مذاہب کی سہولتوں کو محض خواہش نفسانی کی خاطر اختیار کرنا جائز نہیں کیونکہ اس کا نتیجہ شرعی احکام کی پابندی سے آزادی ہے۔ البتہ مندرجہ ذیل ضوابط کی رعایت رکھتے ہوئے کسی فقہی مذہب میں دی گئی سہولت کو اختیار کیا جاسکتا ہے۔

الف) جن فقہاء کا قول اختیار کیا جا رہا ہے، وہ قول معتبر اور اقوال شاذہ میں سے نہ ہو، اس قول کو اختیار کرنا کسی حقیقی مشقت کو دور کرنے کے لیے واقعہ ضروری ہو گیا ہو۔

ب) خواہ یہ ضرورت معاشرے کی حاجت عامہ یا خاصہ کی شکل میں ہو یا انفرادی ضرورت کی صورت میں۔

ج) ایسے قول کو اختیار کرنے والا ایسے اہل علم میں سے ہو جو اقوال فقہاء میں انتخاب کی صلاحیت رکھتا ہو، یا ایسا شخص ہو جو کسی ایسے شخص پر اعتماد کر رہا ہو۔

¹⁴ حیلہ ناجزہ، کراچی، دارالاشاعت، 1997، حاشیہ، 15-16

Heela Najza, Karachi, Dar-ul-Isha'at, 1997, Hashia, 15-16

¹⁵ - خالد سیف اللہ رحمانی، قاموس الفقہ، زمزم پبلشرز، ج 2، ص 534

Khalid Saif ul Ullah Rehmani , Qamoos al-Fiqha, Zam Zam Publisher. Vol.2, p 534

(د) سہولت پر مبنی قول کو اختیار کرنے سے وہ تلتیق لازم نہ آئے جو ممنوع ہے، اور جس کا ذکر فقرہ نمبر 6 میں آ رہا ہے۔

(ه) سہولت پر مبنی قول کو اختیار کرنے سے کوئی غیر مشروع مقصد پورا کرنا مطلوب نہ ہو۔

(و) اس سہولت کو اختیار کرنے پر متعلقہ شخص کا ضمیر مطمئن ہو۔

مختلف مذاہب کی تقلید میں تلتیق کی حقیقت یہ ہے، کہ تقلید کرنے والا کسی ایک ایسے مسئلہ میں، جس کی دو یا زیادہ باہم ربط رکھنے والی فروع و جزئیات ہوں، کسی ایسی کیفیت کو اپنالے کہ اس مسئلہ میں اس نے جن فقہاء کی تقلید کی ہے کوئی بھی اس کا قائل نہ ہو۔ تلتیق کرنا مندرجہ ذیل حالات میں ممنوع ہے:

(الف)۔۔۔ جب اس کا نتیجہ محض خواہش نفسانی کی خاطر سہولت حاصل کرنا ہو، یا فقہی مذاہب کی سہولتوں سے استفادہ کے جو قواعد فقرہ نمبر 4 میں ذکر ہوئے، ان میں سے کسی ضابطے کی خلاف ورزی ہوتی ہو۔

(ب)۔۔۔ جب اس سے کسی قاضی کے فیصلے کو مسترد کرنا لازم آئے۔

(ج) جب کسی معاملے میں کسی مجتہد کی تقلید کرتے ہوئے ایک عمل کر چکا ہو اور اب دوسرے مجتہد کا قول لے کر اسے توڑنا چاہتا ہو۔

(د) جب تلتیق کے نتیجے میں اجماع کی مخالفت کی جائے، یا کوئی ایسا راستہ اختیار کیا جائے جو اجماع کی مخالفت کو مستلزم ہو۔

(ه) جب تلتیق کے نتیجے میں کوئی ایسی مرکب حالت وجود میں آجائے جو مجتہدین میں سے کسی کے نزدیک بھی معتبر نہ ہو¹⁶۔

تلتیق کے جواز و عدم جواز کے بارے میں بطور "خلاصہ" ڈاکٹر وہب الزحیلی نے بڑی خوبصورت بات کہی ہے:

والخلاصة:

إن ضابطة جواز التلقيق وعدم جوازه، هو أن كل ما افضى إلى تقويض دعائم الشريعة، والقضاء على سياستها وحكمتها، فهو محظور وخصوصا الحيل الشرعية الممنوعة، وإن كل ما يؤيد دعائم الشريعة، وما ترمي اليه حكمتها وسياستها لا سعاد الناس في الدارين بتيسير العبادات عليهم، وصيانة مآلهم في المعاملات فهو جائز مطلوب¹⁷.

"خلاصہ: جواز و عدم جواز تلتیق کا ضابطہ یہ ہے کہ ہر وہ تلتیق جس کا نتیجہ شریعت کی ستونوں کو منہدم کرنا، شریعت کی حکمت و سیاست کی خلاف فیصلہ کرنا ہو، تو وہ ممنوع حیلے، اور ہر وہ تلتیق جو شریعت کے ستونوں کو مضبوط کرے، لوگوں کی عبادات میں یسر و سہولت پیدا کرے اور ان کے معاملات میں ان کے مصالح کا تحفظ کرے، دونوں جہانوں میں لوگوں کو سرخرو کرنے کے لیے، شریعت کی حکمت و سیاست تک پہنچائے تو ایسی تلتیق جائز بلکہ مطلوب ہے" مجمع الفقہ الاسلامی جدہ کی اس سے متعلق تفصیلی بحث سینکڑوں صفحات پر موتیوں کی طرح بکھری ہوئی ہے، جو یقیناً نوادرات علمیہ پر مشتمل ہے، یہاں صرف ایک مختصر اور اہم عبارت جو ہمارے "عنوان" سے متعلق ہے، نقل کرنا ضروری سمجھتا ہوں۔

التلقيق الممنوع: وهو على ثلاثة أنواع:

التلقيق الممنوع ثلاثة أنواع: تتبع الرخص عمدا، والذي يستلزم نقض حكم الحاكم، والذي يستلزم الرجوع عن الحكم بعد العمل به أو بعد الأمر اللازم لأمر آخر مجمع عليه¹⁸.

¹⁶ الفقہ الاسلامی وادلتہ، ج: 7، ص: 5212

Al-Fiqha al-Islamia wa Iddalah, Vol.7, p. 5212

¹⁷ ایضاً، ج: 1، ص 115

Ibid. Vol.1, p115

¹⁸ مجلہ مجمع الفقہ الاسلامی، الأخذ بالرخص الشرعية وحکمہ، ج: 8، ص 40

Mujallah Majma al-Fiqha al-Islami, Al-A'khz bil-Rakhs Al-Sharia wa Hikma, Vol.8, p 40

"تلفیق ممنوع کی تین اقسام ہیں: 1- عمدہ اخصتوں کا تتبع، 2- وہ تلفیق، جس سے حکم حاکم کا نقض لازم آئے، 3- وہ تلفیق جس پر عمل کے بعد، حکم سے رجوع کرنا لازم آئے کسی دوسرے متفق علیہ امر کے لیے کسی لازم امر کے بعد اس سے رجوع کرنا لازم آئے۔"

جواب 4:

تلفیق سے متعلق گزشتہ تفصیل سے معلوم ہوا کہ تلفیق پر جن حضرات نے بحث کی ہے، ان حضرات نے "تلفیق ممنوع" کی جو امثلہ ذکر کی ہیں، وہ مختلف مذاہب کے درمیان تلفیق کی ہیں، علامہ ابن تیمیہ رحمہ اللہ، شاہ ولی اللہ محدث دہلوی رحمہ اللہ، حضرت تھانوی رحمہ اللہ، علامہ ظفر احمد عثمانی رحمہ اللہ، مفتی سیف اللہ خالد رحمانی، اور مفتی محمد تقی عثمانی جیسے عباقرہ نے تلفیق ممنوع کی امثلہ میں دو مختلف مذاہب کے درمیان تلفیق کو ذکر فرمایا ہے، جبکہ ایک ہی مذہب کے دو اقوال کو جمع کرنے کی ممانعت کو کسی نے "تلفیق ممنوع" کے تحت ذکر نہیں فرمایا، جس سے معلوم ہوا کہ یہ تلفیق جائز ہے، اور ہمارے تکافل سے متعلق زیر نظر اشکال میں یہی تلفیق ہے، جو جائز ہے۔

جواب 5:

اس مسئلہ پر تحقیق اور بحث کرنے والے محققین اور باحثین نے جہاں "التلفیق الممنوع" کا عنوان قائم کیا ہے، وہاں "التلفیق الجائز" کے عنوان کے تحت بھی اس کے جواز کی صورتیں ذکر فرمائی ہیں، یعنی تلفیق بالکلیہ حرام اور ممنوع نہیں ہے، بلکہ اس کی جائز صورتیں بھی ہیں، ضرورت کی وجہ بالشرائط فقہاء کرام نے تلفیق کو جائز قرار دیا ہے۔

ہم بالفرض یہ تسلیم بھی کر لیں کہ تلفیق ممنوع و محظور ہے، اور کچھ دیر کے لیے یہ بھی مان لیں کہ ایک مسلک کے دو ائمہ کرام کے اقوال میں بھی تلفیق ہو سکتی ہے، اور یہ بھی تسلیم کر لیں کہ اس مسئلہ زیر بحث میں بھی تلفیق ہوئی ہے، تو اس کا جواب یہ ہے کہ فقہاء کرام رحمہ اللہ کے ہاں ضرورت اور حاجت کی وجہ سے، تلفیق جائز ہے، اور چونکہ معیشت و اقتصاد کے اس دور عروج میں تکافل ایک اقتصادی و تمدنی اور معاشرتی ضرورت بن چکی ہے، جیسا کہ ہم نے مقالہ ہذا کی ابتداء میں عرض کیا تھا کہ بری اور بحری دونوں قسم کی انشورنس کا آغاز، ایک ضرورت کی بنا پر ہی ہوا تھا، اور ایک ضرورت ہی ان کے آغاز کا سبب بنا، اور اب اس کے آغاز کے صدیوں بعد انسانی معاشرہ اپنی تمام تر ارتقائی منازل طے کر کے اپنے عروج اور بلندی پر پہنچ چکا ہے، اس لیے اب اس کی ضرورت میں پہلے کی بنسبت کئی گنا اضافہ ہو چکا ہے، اس لیے ہمارے خیال میں کوئی بھی احوال زمانہ سے باخبر انسان اس کی اہمیت اور ضرورت سے انکار نہیں کر سکتا، انشورنس کے بارہ میں لکھنے والے ہمارے اکابر نے بھی اس کی ضرورت و اہمیت کا انکار نہیں کیا، بلکہ باقاعدہ محنت سے اس کا اسلامی متبادل پیش کیا ہے، جو اس کی اہمیت پر شاہد ہے، اس لیے اس اہم اقتصادی و تجارتی اور تمدنی و معاشرتی ضرورت کے تحت یہ تلفیق "التلفیق الجائز" کے عنوان کے داخل ہے۔

پھر جبکہ اس تلفیق کا جواز، خود فقہ حنفی کے ہی اجلہ ائمہ اور فقہاء کرام سے منصوص و مصرح ہے، پھر اس مسئلہ میں ضرورت کی وجہ سے تسہیل و تخفیف لابدی امر ہے، ائمہ حنفیہ کے اقوال و آراء تنبیہ کے عنوان کے تحت آیا ہی چاہتے ہیں۔

اس دور میں تکافل و تامين ایک ضرورت بن چکی ہے، اس کے لیے ہم علماء عرب کے استاد و شیخ، اور اقتصادیات پر قابل قدر کام کرنے والی مشہور و معروف شخصیت شیخ مصطفیٰ احمد زرقاء کی کتاب کے ایک اقتباس کو پیش کرتے ہیں:

مدی تغلغل التأمين التعاقدی فی هذا العصر:

لا يكون مبالغاً من يقول إن التأمين التعاقدی قد انتشر في هذا العصر بجميع أنواعه الثلاثة (التأمين على الأشياء، ومن المسؤولية وعلى الحياة) إنتشاراً يصلح به أن بعد اليوم من سمات هذا العصر ومميزاته في طريق التعامل فيقال عصر التأمين كما يقال عصر الكهرباء وعصر السرعة، فقلما يوجد فرد من الناس أو مجموعة في صورة شركة أو جمعية لا يكونون مرتبطين بأحد أنواع التأمين المذكورة إما بالالتزام القانوني كالتأمين على السيارة من المسؤولية تجاه الغير، وتأمين شركات الطيران على طائراتها وعلى حياة ركابها، وإما بمحض الاختيار من ذوي المصالح بمختلف أنواعها، كالتأمين الشامل على السيارات التي يكاد يصبح عددها في كل بلد نصف أو ربع عدد سكانه، إذا أصبحت حاجة الناس إليها في مواصلاتهم كحاجة الإنسان إلى الحذاء وبنسبة كثرتها تكثرت الأضرار منها وعليها

و كالتأمين على المتاجر والمصانع والمباني الضخمة من الحريق، و كالتأمين على المجوهرات وعلى التحف الفنية الثمينة، وعلى الأثرية النادرة وسائر العاديات القديمة من السرقة والحريق فلا يوجد متحف في العالم اليوم غير مؤمن على موجوداته التي تتجاوز قيمها حدود التصور، ولا يوجد حديقة حيوان أو ملعب (سرك) غير مؤمن على حيواناتها النادرة الثمينة، وإن المسالك التي تغلغل فيها التأمين لا تحصى، ولولا هذه التأمينات لكانت كل من هذه الجهات معرضة لمخاطر تجر أضراراً وخسائر ما حقه¹⁹.

اس شخص کی بات میں کوئی مبالغہ نہیں جو یہ کہتا ہے کہ تائین تعاقدی (معادہ والی انشورنس) اپنی تینوں اقسام (تائین الاشیاء تائین مسئولیت، اور تائین حیات) کے ساتھ اس زمانے میں اس قدر پھیل چکی ہے، کہ تعامل کے اعتبار سے انشورنس اس دور کی علامت اور امتیاز بن چکی ہے، سو کہا جاتا ہے، عصر التائین انشورنس کا زمانہ جیسا کہ کہا جاتا ہے عصر الکمر بآء بجلی کا زمانہ اور عصر السرعة تیزی کا زمانہ (یعنی زمانہ ہی ان کی طرف منسوب ہو جاتا ہے، مترجم) بہت کم کوئی فرد یا پھر کمپنی یا تنظیم کی صورت میں کوئی گروپ ملے گا جو تائین کی ان مذکورہ تین اقسام میں سے کسی کے ساتھ مرتبط اور متعلق نہ ہو، یا تو تائین قانوناً لازم ہے جیسے گاڑی کی انشورنس یعنی دوسرے کے مقابلہ میں مسئولیت، ایئر لائنز کمپنیوں کی اپنے جہازوں اور اپنے مسافروں کی انشورنس یا پھر یہ انشورنس مختلف قسم کے مصالح کی وجہ سے اہل مصالح، محض اپنے اختیار سے کراتے ہیں جیسے گاڑیوں کی انشورنس جن گاڑیوں کی تعداد ہر شہر میں اس شہر کے باسیوں کی کل تعداد کا نصف یا ربع ہوتی ہے ٹرانسپورٹ اور آمد و رفت میں گاڑیوں کی ضرورت اسی طرح ہے جس طرح لوگوں کو جوتے کی ضرورت ہوتی ہے، اور انکی کثرت کے تناسب سے ان سے اور ان پر خطرات بھی زیادہ ہو جاتے ہیں اور جیسے مارکیٹوں فیکٹریوں اور بڑی عمارتوں کی جلنے سے انشورنس جیسے جو لری قیمتی فنی عجائب و تحائف نادر آثار قدیمہ، اور قدیم زمانوں کی باقیات کی چوری اور جلنے سے انشورنس آج دنیا میں کوئی بھی عجائب گھر نہیں ملتا جو اپنے اثاثوں پر بے خوف ہو، جن اثاثوں کی مالیت حدود تصور سے بھی متجاوز ہے کوئی چڑیا گھر یا سیر گاہ اپنے قیمتی اور نادر حیوانات پر بے خوف نہیں ہے وہ جہات اور راستے جن میں تائین کا چرچا ہے وہ لامحدود ہیں اور اگر یہ انشورنس نہ ہوتی تو یہ تمام جہات معرض خطرات میں ہوتیں جو نقصانات کو کھینچ لاتی ہیں اور مٹا دینے والے خساروں کے محل میں ہوتیں۔

عالم عرب کے معروف علمی شخصیت اور مشہور مصنف ڈاکٹر علی حسن عبدالقادر ہیں، جو "مجمع البحوث الاسلامیہ" کے رکن اور المرکز الاسلامی لندن اور واشنگٹن کے مدیر بھی رہے ہیں، وہ عقود التائین والے ایک نفل کے تحت تکافل و تائین کی ضرورت پر بحث کرتے ہوئے رقمطراز ہیں:

"التائین موجودہ زمانہ میں معاشرہ کی ضرورتوں میں اس قدر ضرورتیں گئی ہے، اور تائین کی ضرورت اس کے "وظائف" کی اہمیت کی وجہ سے ہے، اس دور میں خطرات بڑھ گئے ہیں کہ کوئی بھی انسان اپنی زندگی مال اور خاندان پر بے خوف نہیں ہے جب تک کہ وہ ان مشروع وسائل پر مطمئن نہ ہو جن کے اختیار کرنے میں کوئی مضائقہ نہیں ہے، اور ضرورت یہ مخطورات اور ممنوعات کو جائز کر دیتی ہے، جب ضرورت پائی گئی تو ضرورت کے وجود کی وجہ سے ان چیزوں کا استعمال مباح ہو جائے گا جو ان ضرورت کو پورا کر دے اور اس میں کوئی گناہ بھی نہیں اللہ تعالیٰ کا ارشاد ہے:

فمن اضطر غیر باغ ولا عاد فلا اثم علیہ.²⁰

اگر ہم فرض بھی کر لیں کہ تائین کے جواز پر کوئی شبہ ہے، تو اس تائین کی پشت پر جو تمسیر اور نفع ہے، وہ لوگوں سے مشقت کو دفع کرنے، اور ان سے حرج کو رفع کرنے کی وجہ سے اسے جائز کر دیتا ہے،

¹⁹ نظام التائین وهو موقعہ فی المیدان الاقتصادی بوجہ عام وموقف الشریعۃ منہ، الاقتصاد الاسلامی، ص 397

Nizam al-Ta'meen Wahowa Moqa fil-Meezan al-Iqtisadi Bewajah Aam wa Muaqqif Asharia, Al-Iqtasad Islami, P 394

²⁰ القرآن 2 : 173

Al-Quran 2 : 173

اور یہ بات معروف ہے کہ شریعت اپنے مقاصد میں بند ہے، حدود شرع میں رہتے ہوئے لوگوں کے مصالح جلب منافع اور مضرتوں کا دفعیہ مقصود ہے، تاہم میں جلب منفعت بھی ہے، اور حوادث کے ضرر کو دفع کرنا بھی ہے، یہ تاہم زیادات اطمینان ادخار (جمع پونجی) اور جان و مال پر طمانینت کا وسیلہ ہے یہ اہم مصالح ہیں جن کو اسلام انکار نہیں کرتا بلکہ اعتبار کرتا ہے۔

"تاہم" تمام اطراف علام میں متعارف ہو چکی ہے، اور لوگ بے خوف ہو کر اس پر عمل کرتے ہیں یہ "عرف عام" بن چکا ہے، لوگوں کی ضرورت اس کی طرف داعی ہے اور اس پر گفتگو کی کثرت اس کے "انتشار" اور پھیلنے کی دلیل ہے اور عرف سے ثابت شدہ چیز یہ نص سے ثابت شدہ چیز کی طرح ہے، اگر تاہم میں یہ "مصالح عامہ" نہ ہوتے تو علماء کرام اس میں اختلاف نہ کرتے²¹۔

ہم نے صرف دو حوالے نقل کیے ہیں لیکن حقیقت یہ ہے کہ اس موضوع پر جس نے بھی قلم اٹھایا ہے، وہ اس کی ضرورت و اہمیت سے انکار نہ کر سکا، جدید و قدیم قلم و کاروں نے اس کی ضرورت کو تسلیم کیا ہے، خواہ موجودہ سودی انشورنس ہو یا تکافل ہو، ہر دو کی ضرورت مسلم ہے۔
تلفیق بین المذاہب کے عدم جواز کے قائلین اپنے دلائل میں اسے "اتباع ہوی" قرار دیا ہے، لیکن حقیقت یہ ہے کہ تکافل جیسی امت کی اجماعی ضرورت کا اتباع ہوی سے دور دور کا تعلق بھی نہیں یہ علماء کبار کا فتویٰ اسکے جواز کا ہے جس میں وقت کے عظیم اولیاء اور بڑے بڑے عرب علماء کرام شامل ہیں مجمع الفقہ الاسلامی جدہ کی قراردادیں اس کے جواز کی ہیں جس میں دسیوں ممالک کے ایک سو سے زائد عظیم فقہاء کرام اور افتیاء شامل ہیں جو اجتماعی اجتہاد کی اس دور میں بہترین مثال ہے مجمع الفقہ الاسلامی مکہ مکرمہ نے بھی اس کے حق میں قرارداد منظور کی اور اس کے علاوہ بھی کئی جامع ندوات اور لجان، فقہی اکیڈمیوں اقتصادیات کے اداروں اور عالمی معاشی مؤتمرات نے سیر حاصل بحث کرنے کے بعد اس تکافل کو مروجہ انشورنس کا اسلامی متبادل قرار دیا، ان اکابر علماء، افتیاء اور اصفیاء کی یہ قراردادیں مطبوع و منداول ہیں۔

راقم الحروف اس تمام بحث تلفیق کے مطالعہ کے بعد اس نتیجہ پر پہنچا ہے کہ اگر سودی اور مروجہ انشورنس کے اسلامی متبادل کے لیے دو مختلف مذاہب کے درمیان تلفیق کرنے کی ضرورت پڑ جائے تو امت یک اس اجتماعی اقتصادی معاشرتی اور اہم ضرورت کے تحت اس کی بھی اجازت ہونی چاہیے چہ جائیکہ ایک ہی مسلک کے دو اماموں کے اقوال کے مابین تلفیق کی جائے یہ دو اقوال بھی درحقیقت ان کے اپنے استاد محترم کے ہی دو قول ہوں۔
ہم جس تلفیق کی اجازت دے رہے ہیں اس میں ان شرائط کو ملحوظ رکھنا ضروری ہے، جن شرائط کے تحت مجوزین نے اس کی اجازت دی ہے، اور یہ تمام شرائط جامعیت کے ساتھ مجمع الفقہ الاسلامی جدہ کی قرارداد میں مذکور ہیں جن کو ماقبل میں ہم ذکر کر آئے۔
ان شرائط کو سامنے رکھتے ہوئے ہم کہہ سکتے ہیں:

امت کی اس اجتماعی ضرورت کے تحت وقت کے علماء کرام، تلفیق کرتے ہیں تو یقیناً یہ اتباع ہوی خواہش نفسانی کی پیروی اور تعصب بالذین نہیں ہے، کیونکہ یہ تلفیق کسی فرد نے اپنی ذاتی خواہش کی تسکین کے لیے نہیں کی، بلکہ یہ ایک اجتماعی اور عالمی ضرورت کے تحت امت کے فقہاء اور افتیاء اجتماعی اجتہاد کی شکل میں کر رہے ہیں راقم الحروف کی نظر سے عدم جواز تلفیق کی جو مثالیں گزری ہیں جس فقہاء کرام نے اتباع ہوی قرار دیا ہے وہ کسی فرد کے اپنی ذاتی آسانی تن آسانی اور خواہش نفسانی کے تحت تلفیق کی ہیں، اجتماعی ضرورت کے تحت فقہاء کرام کی اجتماعی سورج کے عدم جواز کی کوئی مثال نہیں ملی، بلکہ حضرت شاہ ولی اللہ محدث دہلوی کے افکار میں اس زوایے سے کافی توسع ملا، طوالت کی وجہ سے اس سے صرف نظر کیا جاتا ہے۔
حاصل: یہ کہ اس اجتماعی فکر میں اگر تلفیق بین المذاہب کی ضرورت و حاجت پڑ جائے تو مجمع الفقہ الاسلامی جدہ کی قرارداد میں مذکور تلفیق کے موانع سے احتراز کرتے ہوئے اس کی بھی گنجائش بلکہ جواز ہے اور اس اجتماعی فکر سے یہ توقع نہیں کی جاسکتی کہ وہ ان موانع سے غافل ہوں گے۔

بطان تلفیق کا قول اور اس کا جواب:

آپ نے ماقبل میں تلفیق کو جائز قرار دیا ہے، جبکہ درمختار میں اسے بالاجماع باطل قرار دیا ہے۔
وقد جاء في الدر المختار:

²¹ - علی حسن عبدالقادر دراسات الاقتصاد الاسلامی والمعاملات المعاصرة، عضو مجمع البحوث الاسلامیة وعید کلید الشریعة، مدیر المرکز الاسلامی بلندن وواشنطن (سابقاً)

وعضو لجنۃ الرقابة الشرعیة لدر المال الاسلامی۔ ص 118

أَنَّ الْحُكْمَ الْمُتَّفَقَ بَاطِلٌ بِالْإِجْمَاعِ.²²

تلفیق کے بالاجماع باطل ہونے کا قول بہت مشکل ہے، دیگر مذاہب و مسالک کے علاوہ خود احناف کے اجلہ فقہاء کرام سے اس کا جواز منقول ہے، اس پر مولانا خالد سیف اللہ رحمانی نے بڑی زرخیز گفتگو کی ہے، ملاحظہ فرمائیں:

"ساتویں صدی ہجری سے پہلے فقہاء کے یہاں "تلفیق کا کوئی ذکر نہیں ملتا، عام طور پر دسویں صدی ہجری کے متاخرین فقہاء نے اس کا ذکر کیا ہے۔²³ حافظ ابن حجر نے "تلفیق" کے ممنوع ہونے پر اجماع نقل کیا ہے،²⁴ یہی بات علامہ شامی نے لکھی ہے:

أَنَّ الْحُكْمَ الْمُتَّفَقَ بَاطِلٌ بِالْإِجْمَاعِ²⁵ شیخ علی اجہوری شافعی نے²⁶ اور علامہ قرانی مالکی سے بھی تلفیق کی ممانعت نقل کی گئی ہے،²⁷ "تلفیق کی وجہ سے خرق اجماع کی نوبت پیش آتی ہے، مثلاً ایک شخص جسے قے ہو گئی ہو اور اس نے عورت کو چھو لیا تو احناف اور شوافع کا اتفاق ہے کہ اس کا وضو ٹوٹ گیا، احناف کے نزدیک قے کی وجہ سے اور شوافع کے نزدیک عورت کو چھونے کی وجہ سے، اب اگر کوئی شخص "قے" کے مسئلہ میں شوافع کی اتباع کرے اور دوسرے مسئلہ میں احناف کی، تو اس شخص کے نزدیک وضو درست قرار پائے گا، حالانکہ اس شخص کا وضو ٹوٹنے پر دونوں فقہاء کا اجماع ہو چکا ہے، مگر یہ دلیل کئی وجوہ سے صحیح نظر نہیں آتی اول تو خرق اجماع سے مراد یہ ہے کہ کسی ایک ہی مسئلہ میں دو رائے ہوں، کوئی تیسری رائے نہ کی جائے، یہاں دو الگ الگ مسئلہ میں ہیں، ایک قے کی وجہ سے نقض وضو اور دوسرے مس امراتہ کی وجہ سے نقض وضوء کا مسئلہ، دوسرے خرق اجماع اس وقت ہو گا جب کسی مجمع علیہ حکم کی خلاف ورزی کی جائے، یہاں دونوں مسئلہ پہلے ہی سے مختلف فیہ ہیں، اس لئے "خرق اجماع" قرار دینے کے کوئی معنی ہی نہیں ہے، تیسرے اسباب کے اختلاف کے باوجود بحیثیت مجموعی کسی جزئیہ میں فقہاء کا اتفاق جس کو "اجماع مرکب" کہا جاتا ہے، محض احناف کے یہاں اجماع شمار کیا گیا ہے اور بھی اس اجماع کے درجہ اور حکم میں نہیں، جس پر "اتحاد سبب" کے ساتھ اتفاق کیا جائے۔

اور جہاں تک ابن حجر اور شامی کا دعویٰ ہے کہ تلفیق "کی حرمت پر اجماع ہے، تو یہ ایک ایسا دعویٰ ہے کہ کس کو ثابت کرنا جوئے شیر لانے سے کم نہیں، ڈاکٹر وہبہ زحیلی نے خود شامی کی "نتیجہ حامدیہ" سے نقل کیا ہے کہ شیخ طوسی اور ابوالسعود اس کو جائز قرار دیتے تھے، یہی بات اب ابن نجیم جیسے بلند پایہ حنفی فقیہ نے بیخ وقف کے ایک مسئلہ میں کہی ہے، بزازیہ میں بھی "تلفیق" کو جائز قرار دیا گیا ہے، ابن عرفہ مالکی اور علامہ عودی کی بھی یہی رائے منقول ہے، علامہ بیہوری اور شافعی وغیرہ نے بھی اس مسئلہ میں اختلاف نقل کیا ہے، اور جواز کو ترجیح دی ہے،²⁸ حاتم المحققین علامہ ابن ہمام کارحمان بھی میرا خیال ہے کہ تلفیق

²² رد المحتار علی الدر المختار: 383/1

Radd-ul-Muhtar Ala- aldarril Mukhtar, Vol.1, P 383

²³ وہبہ الزحیلی، اصول الفقہ الاسلامی، ج 2، ص 142

Wahba Zuhaili, Dr. Usool Al-Fiqha al-Islami, Vol.2, p. 142

²⁴ ایضاً

Ibid

²⁵ رد المحتار علی الدر المختار: 383/1

Radd-ul-Muhtar Ala- aldarril Mukhtar, Vol.1, p. 383

²⁶ اصول الفقہ الاسلامی، ج 2، ص 143

Usool Al-Fiqha al-Islami, Vol.2, p. 143

²⁷ تیسیر التحریر، ج 4، ص 254

Taiseer Al-Tehreer, Vol.4, p. 252

²⁸ اصول الفقہ الاسلامی، ج 2، ص 148-149

کے جواز ہی کی طرف ہے، چنانچہ انہوں نے بعض متاخرین سے تلفیق کی ممانعت نقل کی ہے، لیکن اس پر نہ اپنے رائے کا اظہار کیا ہے اور نہ اپنے مذاق مزاج کے مطابق اس پر دلائل قائم کئے ہیں، فرماتے ہیں،

وقيدہ متأخر بأن لا يترتب عليه ما يمنعه من قلد الشافعي في عدم فرضية (الدلك و قلد مالکافي عدم نقض اللمس بلا شهوة و صلی²⁹

امام قرانی نے قید لگائی ہے کہ ایسی صورت واقع نہ ہونے پائے جس کو دونوں ہی منع کرتے ہوں، جیسے کہ کوئی شخص وضوء میں جسم نہ ملنے میں امام شافعی کی اور بلا شہوت عورت کو چھونے کی وجہ سے وضوء نہ ٹوٹنے میں امام مالک کی تقلید کرے اور نماز ادا کرے۔

تحریر کے شارح امیر بادشاہ نے تلفیق کو جائز قرار دیا ہے، تلفیق کے مانعین کی دلیل اور رائے پر رد کرتے ہوئے لکھتے ہیں:

وهذا الفارق لا نسلم أن يكون موجبا للحكم بالبطلان وكيف نسلم والمخالفة في بعض الشروط أهون من المخالفة في الجميع فيلزم الحكم بالصحة في الأهون بالطريق الأولى ومن يدعى وجود فارق أو وجود دليل آخر على بطلان صورة التلفيق على خلاف الصورة الأولى فعليه بالبرهان³⁰

"ہمیں تسلیم نہیں کہ یہ ایسا فارق ہے کہ حکم کے باطل ہونے کا باعث ہوگا اور اسے کیوں کر تسلیم کیا جائے جبکہ تمام شرطوں میں مخالفت، بعض شرطوں میں مخالفت سے کم تر ہے، لہذا اس کم تر مخالفت کی صورت میں بدرجہ اولیٰ اس عمل کے درست ہونے کا حکم لگایا جانا چاہیے اور جس کا دعویٰ ہے کہ کوئی یا کوئی اور دلیل پہلی صورت کے خلاف تلفیق کے باطل ہونے پر موجود ہے تو اسے دلیل پیش کرنی چاہیے"

یہی رائے شاہ ولی اللہ دہلوی کی ہے، اور انہوں نے بڑی قوت اور وضاحت کے ساتھ اس مسئلہ پر بحث کی ہے،³¹ مکمل تفصیل قاموس الفقہ میں تلفیق کے عنوان کے تحت ملاحظہ کی جاسکتی ہے۔³²

اس مندرجہ بالا تفصیل اور تلفیق کے جواز کے بارہ میں مذکورہ مذاہب و اقوال سامنے رکھتے ہوئے تلفیق کے بالاجماع باطل ہونے کا قول یقیناً درست نہیں ہے۔

ایک اہم وضاحت:

تلفیق بین المذاہب اس وقت ناجائز ہے، جب وہ تلفیق دو مختلف اور متباہن مذاہب کے درمیان ہو اور اگر یہ تلفیق ایک ہی مذہب کے اصحاب کے اقوال کے درمیان ہو تو وہ ناجائز نہیں ہوگی ماقبل میں "فتاویٰ تنقیح الحامدیہ" کی عبارت جو ہم اوپر نقل کر آئے ہیں، اس کے بعد علامہ زین الدین قاسم کی عبارت ہے، جس میں علامہ قاسم نے توفیق الحکام فی غوامض الاحکام کے حوالہ سے یہ عبارت نقل فرمائی ہے:

Usool Al-Fiqha al-Islami, Vol.2, p. 148-149

²⁹ تنیسیر التحریر ج 4، ص 371

Taiseer Al-Tehreer, Vol.4, p. 371

³⁰ ایضا

Ibid

³¹ - شاہ ولی اللہ احمد بن عبد الرحیم الفاروقی الدہلوی تقدیم الشیخ - عبد اللہ السبت، تحقیق - محمد علی الجلبی الاثری، عقد الجہد فی احکام الاجتہاد والتقلید، دار الکتب - 1334 -

2013 صدف بلازا، محلہ جنگی بٹاور، ص 62-63

Shah Wali Ahmed bin Abdul Raheem Al-Farooqi Al- Dehlvi , Taqdeem Al- Sheikh , Aqad-ul Jayyad, p. 62-63

³² قاموس الفقہ، ج 2 ص 533-534

Qamoos al-Fiqha, Vol.2, p. 533-534

أَنَّ الْحُكْمَ الْمُلْفَقَ بَاطِلٌ بِإِجْمَاعِ الْمُسْلِمِينَ۔

کہ مذاہب سے تلفیق شدہ حکم باجماع المسلمین باطل ہے۔"

علامہ شامی اسی حکم ملفق کے بطلان کا جواب دیتے ہوئے، اور اس کا حکم ملفق کی توضیح کرتے ہوئے لکھتے ہیں:

وَأَقُولُ أَيْضًا قَدْ يُوَجِّهُ ذَلِكَ بَأَنَّهُ لَيْسَ مِنَ الْحُكْمِ الْمُلْفَقِ الَّذِي نَقَلَ الْعَلَمَةُ قَاسِمٌ أَنَّهُ بَاطِلٌ بِالْإِجْمَاعِ لِأَنَّ الْمُرَادَ بِمَا جَزَمَ بِيُطْلَانِهِ مَا إِذَا كَانَ مِنْ مَذَاهِبٍ مُتَبَايِنَةٍ كَمَا إِذَا حُكِمَ بِصِحَّةِ نِكَاحٍ بِلَا وَلِيٍّ بِنَاءً عَلَى مَذْهَبِ أَبِي حَنِيفَةَ وَبِلَا شُهُودٍ بِنَاءً عَلَى مَذْهَبِ مَالِكٍ بِخِلَافِ مَا إِذَا كَانَ مُلْفَقًا مِنْ أَقْوَالِ أَصْحَابِ الْمَذْهَبِ الْوَاحِدِ فَإِنَّهَا لَا تَخْرُجُ عَنِ الْمَذْهَبِ فَإِنْ أَقْوَالَ أَبِي يُوسُفَ وَمُحَمَّدٍ وَغَيْرِهِمَا مَبْنِيَّةً عَلَى قَوَاعِدِ أَبِي حَنِيفَةَ أَوْ هِيَ أَقْوَالٌ مَرْوِيَّةٌ عَنْهُ وَإِنَّمَا نُسِبَتْ إِلَيْهِمْ لَا إِلَيْهِ لَاسْتِنْبَاطِهِمْ لَهَا مِنْ قَوَاعِدِهِ أَوْ لِاخْتِيَارِهِمْ إِيَّاهَا³³

"میں کہتا ہوں کہ جس تلفیق شدہ حکم کے بارے میں علامہ قاسم نے فرمایا کہ وہ بالاجماع باطل ہے، وہ یہ والا حکم ملفق نہیں ہے، کیونکہ علامہ قاسم نے جس تلفیق شدہ حکم کے بطلان کا جزم کیا ہے، اس سے مراد وہ تلفیق شدہ حکم ہے جو مختلف مذاہب سے تلفیق شدہ ہو، جیسے بلاولی کے نکاح کی صحت کا حکم لگایا جائے، بخلاف اس کے کہ جب تلفیق شدہ حکم ایک ہی مذہب کے اصحاب کے اقوال سے ملفق ہو تو یہ مذہب سے نہیں نکلتا، امام ابو یوسف اور امام محمد اور ان دونوں کے علاوہ کے اقوال درحقیقت امام صاحب کے اقوال پر ہی مبنی ہیں۔ یا ان تلامذہ کے اقوال امام صاحب کی ہی روایتیں ہیں جو امام صاحب کی بجائے ان حضرات کی طرف اس وجہ سے منسوب ہیں کہ ان حضرات نے امام صاحب کے قواعد پر ہی ان روایات کا استنباط کیا ہے، یا پھر اس وجہ سے ان کی طرف منسوب ان تلامذہ نے ان روایات کو اختیار کیا۔"

خلاصہ: اس تمام تر عبارات کا خلاصہ یہی ہے کہ اگر تلفیق مذاہب مختلفہ سے عبارت ہو تو یہ تلفیق جائز نہ ہوگی اور اگر ایک ہی مذہب کے اصحاب کے اقوال سے تلفیق شدہ حکم ہو تو یہ تلفیق جائز ہے، باطل نہیں۔

اور تلفیق پر جن حضرات نے بحث کی ہے۔ ان حضرات نے "تلفیق ممنوع" کی جو امثلہ ذکر کی ہیں، وہ مختلف مذاہب کے درمیان تلفیق کی ہیں، علامہ ابن تیمیہ، شاہ ولی اللہ محدث دہلوی، حضرت تھانوی علامہ ظفر احمد عثمانی، مفتی سیف اللہ خالد رحمانی، اور مفتی محمد تقی عثمانی جیسے عباقرہ نے تلفیق ممنوع کی امثلہ میں دو مختلف مذاہب کے درمیان تلفیق کو ذکر فرمایا ہے، جبکہ ایک ہی مذہب کے دو اقوال کو جمع کرنے کی ممانعت کو کسی نے "تلفیق ممنوع" کے تحت ذکر نہیں فرمایا، جس سے معلوم ہوا کہ یہ تلفیق جائز ہے۔

خلاصۃ البحت

اس بحث کا خلاصہ مندرجہ ذیل نکات کی صورت میں سامنے آتا ہے:

تلفیق کا مفہوم یہ ہے کہ "کسی ایسے کام اور عمل کو سرانجام دینا، جس میں چند مذاہب جمع ہوں یہاں تک کہ کسی مذہب کے مطابق بھی اس پر عمل کو معتبر قرار دینا ممکن نہ ہو۔

ساتویں صدی ہجری سے پہلے فقہاء کے یہاں "تلفیق" کا کوئی ذکر نہیں ملتا، عام طور پر دسویں صدی ہجری کے بعد متاخرین فقہاء نے اس کا ذکر کیا ہے۔

تلفیق کے بالاجماع باطل ہونے کا قول درست نہیں ہے۔

جس تلفیق کے جواز اور عدم جواز میں فقہاء کرام کا اختلاف ہے وہ تلفیق ہے جس کا ہم نے نمبر 1 میں ذکر کیا یعنی مذاہب متباہینہ کے درمیان فی مسئلہ واحدہ اور بلا ضرورۃ تلفیق ہو۔

جو تلفیق بین المذاہب المتباہینہ ہو، لیکن فی مسئلتین ہو وہ جائز ہے۔

³³ شامی، محمد امین، العقود الدریۃ فی تنقیح الفتاویٰ الحامدیۃ، بیروت دار المعرفۃ، الباب الاول فی وقف المریض ارضہ اودارہ ج 1، ص 109

وہ تلفیق جو ایک ہی مذہب کے کئی اقوال کے درمیان ہو وہ بھی جائز ہے۔
بوقت ضرورت و حاجت تلفیق بین المذاہب المتباہنہ بالشرائط جائز ہے۔
وہ تلفیق جس سے مقصود یہ ہو کہ اس سے شریعت پر اچھے اور بہتر طریقے سے عمل کر سکے وہ بھی جائز ہے۔



This work is licensed under a [Creative Commons Attribution-NonCommercial-ShareAlike 4.0 International \(CC BY-NC-SA 4.0\)](https://creativecommons.org/licenses/by-nc-sa/4.0/)